

SILTA MINN MESSAĠĠ TA' ĠUŻA MIFSUD

Din is-silta li Ġuża hejjiet ghal-laqgħa ta' Ġunju 1988 kienet tgħid hekk: "Il-Madonna qaltli: "U għaliex kull bniedem Malti u Ghawdxi ma jiehux b'kurrent lil Ġesu ta' l-Ewkaristija u jekk jista' jkun jitqarben kuljum biex iżomm dejjem ruhu fil-grazzja t'Alla?"... Niftakru hafna... fl-imqaddsa Ewkaristija, kemm għandna veru nkunu hafna attivi, ikollna hafna mhabba lejn il-bejta qaddisa u sabiha ta' Ġesu ta' l-Ewkaristija. Din il-bejta hija t-tabernaklu mqaddes ta' Ġesu sagramentat fl-Ewkaristija mqaddsa.

Huti l-aktar għeziez, inkunu hafna u hafna indaf, inkunu nies li nżommu ilsienna nadif, mohħna qaddis biex nahsbu aktar fuq Ġesu li tant habbna fl-Ewkaristija, jiġifieri, illi qabel ma nitqarbn rridu naraw li ma nobogħdu lil hadd, inhobbu lil kulhadd minn qalbna u ma teżistix iżjed f'pajjiżna din il-qerda ta' mibegħda li għandna, li qegħda għagħalna mmorru lura minflok 'il quddiem fil-hajja spiritwali, fil-hajja tar-ruħ.

U għalhekk ngħidilkom bl-imhabba kollha dak li qaltli s-Sinjura tal-Hajja... fil-lejl imqaddes u mbierek tad-29 tax-xahar ta' Mejju biex jiena nkun nista' nkellimkom aktar eżatt fuq l-Ewkaristija, fuq l-imhabba tal-Madonna, kemm habbet lit-twajjeb Ġesu meta għabitu fid-dinja, u hekk għandna ahna nhobbu lil Ġesu fl-Ewkaristija bħalma kienet thobbu l-għażiża Omm tagħna Marija Santissima meta kienet fid-dinja.

U għalhekk f'dan illejl qaltli biex... nitkellem hafna fuq l-imhabba kbira u l-ġibda li għandu jkollna lejn l-Ewkaristija. L-Ewkaristija trid illi ahna nkunu hafna nies tajba, hafna nies li l-providenza t'Alla tinqeda bina biex inwasslu anka lil haddiehor din id-devozzjoni hekk kbira, u m'hux kif jagħmlu hafna minn hutna, Maltin u Ghawdxin u barranin, li lanqas jagħtu kas ta' Ġesu ta' l-Ewkaristija.

Il-Madonna trid illi: "Meta nidhlu fil-knisja ma jkunx hemm dak it-tpaċpiċ quddiem Ġesu li jkun qiegħed jarana u jismagħna, għandna ngħibu quddiem għajnejna li fit-tabernaklu hemm Ġesu haj f'dik l-Ostja mqaddsa u divina." Trid il-Madonna li meta nkunu għaddejjin qrib xi artal naghmlu ġenoflessjoni lil Ġesu li qiegħed b'tant imhabba fit-tabernakli tagħna tal-gzejjer żgħar tagħna ta' Malta u Ghawdex, meqjum għal imhabbitna. Trid il-Madonna illi ma għandniex nirċievu lil Ġesu ta' l-Ewkaristija meta nkunu mtebbgħin b'xi dnuh Alla jħares qatt mejjet.... Kemm jista' jkun

nitbegħdu minnhom anka d-dnubiet żgħar u venjali, għaliex il-Madonna qaltli li Ġesu ta' l-Ewkaristija meta jidhol f'dik ir-ruħ, jixtieq illi jsibha ġnien sabih imghammar b'hafna affarijiet spiritwali u tajba.

Il-Madonna qaltli wkoll biex dawk in-nies illi jkunu Alla jħares qatt, u hawn hafna illi huma mwaqqgħin fih, fid-dnuh il-mejjet ma jersqux jirċievu lil Ġesu fl-Ewkaristija qabel ma nersqu lejn saċerdot... Ġesu ma jiehux gost meta nitqarbn bid-dnubiet il-mejta... Kulhadd għandu jersaq lejn saċerdot meta jara dawn it-tbajja' fil-kuxjenza u fir-ruħ tiegħu biex iqerrhom u jnehhom permezz ta' l-assoluzzjoni li jagħtih is-saċerdot.

Trid il-Madonna illi f'dan ix-xahar ta' Ġunju u x-xhur l-oħra ta' wara x-xahar ta' Ġunju li niftakru fil-Qalb imqaddsa, fil-Qalb illi kienet tant imnikkta fuq is-salib illi hadet dik il-passjoni u l-mewt hekk kiefra għall-umanità, għall-bnedmin tad-dinja kollha. Napprezzawha din l-imhabba ta' Kristu l-feddej tagħna. L-Ewkaristija m'għandniex nirċevuha biss kull tmint ijiem jew fix-xahar ta' Ġunju, imma nkunu hafna u hafna kuragġużi biex jekk jista' jkun lil Ġesu ta' l-Ewkaristija... nirċevuh fix-xhur kollha tas-sena.

Il-Madonna trid illi nkunu nies Ewkaristiċi, li nirċievu l-Ewkaristija ... biex fina tispikka dik l-imhabba vera li jrid minna l-Mulej permezz ta' Ibnu Ġesu Kristu, illi bagħatu fid-dinja għall-imhabba tagħna. U l-Ewkaristija għandna nhobbuha u ngħibuha quddiem għajnejna kull hin u kull mument. Kull hin għandna ngħibu quddiem għajnejna illi ahna lill-Mulej u Ġesu ta' l-Ewkaristija ninsabu magħhom magħqudin bl-imhabba, mhux biss f'hin it-tqarbin, imma kull hin u kull mument, matul il-ġurnata kemm fit-tbatija tagħna, kemm fix-xogħol tagħna, kemm fid-dwejjaq tagħna, kemm fin-niket tagħna, kemm fil-mard tagħna, kemm fl-intoppi tagħna, kemm f'dak kollu li jinqala' matul il-jum, matul il-ġimgħa, matul ix-xahar u matul is-sena kollha."

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu sopran-naturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

MESSAĠĠ MILL-ISQOF MONS. ADEODATO MICALLEF

Aktar tard l-Isqof Adeodato Micallef wassal dan il-messaġġ:

Ikun imfahħar Ġesu Kristu. Infakkarkom f'dak l-episodju li nsibu fl-evanġelju ta' San Ġwann, illi s-Sinjura Tagħna Ġesu Kristu deher liż-żewġ dixxipli fi triqthom lejn Emmaws u li dawn ma kienux għarfuh mill-ewwel. Beda jkellimhom u meta waslu fejn kienu joqgħodu għamel qisu ta' bir-ruhu li ser jibqa' sejjer u huma stednuh jibqa' magħhom, "ibqa' magħna għax issa sar hafna hin," qalulu, "u l-jum wasal biex jintemm."

Jiena nista' ngħid għaliha nnifsi, li din is-siegha li għamilna hawnhekk quddiem Ġesu Sagramentat flimkien magħkom, hassejna tassew il-preżenza ta' Kristu magħna u fostna u bejnietna u dana nistgħu ngħidulu dan l-istess kliem li qalulu id-dixxipli ta' Emmaws, "ibqa' magħna Mulej għax issa sar hafna hin u l-jum wasal biex jintemm, niezla x-xemx." Niftakru fil-kliem li qalilna l-istess Sinjur Tagħna Ġesu Kristu speċjalment lil dawk ta' madwaru meta qalilhom, "jiena dejjem magħkom, iva sa' l-aħhar taż-żmien." U dan ahna nemmnuh u dan ahna ngħixuh kuljum il-għaliex is-Sinjura tagħna Ġesu Kristu inhossuh li huwa qiegħed magħna kull fejn immorru, f'kull ċirkostanza tal-hajja tagħna – fit-tbatijiet tagħna ta' kuljum, fil-ferħ tagħna, fin-niket tagħna, fil-problemi tagħna, fil-mument anki ta' taqbida spiritwali biex negħlbu l-hażen u sabiex ahna nkomplu ngħixu hajja ta' għaqda miegħu. U għal dan ahna għandna qisu garanzija biex ngħid hekk, għaliex kull meta mmorru l-knisja jew ngħaddu minn quddiem knisja niftakru illi hemm Ġesu Kristu fit-tabernakli tagħna wkoll, hija preżenza hekk msejja rejali ta' Ġesu fl-Ewkaristija, mohbi taħt l-ispeċi konsagrata tal-hobż u ta' l-inbid maqful fit-tabernaklu. Naqfluh dana Ġesu fit-tabernaklu ta' kull wiehed u wahda minnha, fina nfusna, it-tabernaklu tal-hajja tagħna, it-tabernaklu li ahna suppost inkunu għamara xierqa ta' l-Ispirtu s-Santu li jhejjina dejjem sabiex nibqgħu dejjem maqgħudin u nilqgħu dejjem f'din l-għamara li ahna ahna, lilu u lil Alla wiehed fi Tliet Persuni, li tagħhom illum qegħdin niċċelebraw il-festa liturġika.

Niftakru wkoll li għandna l-Madonna, il-Madonna tal-Konsagrazzjoni b'mod speċjali, illi hija ingħatat kollha kemm hija lil Alla u għal dak kollu li Alla kien qed jitlob minnha u saret verament il-Madonna ta' l-

Ewkaristija, saret it-tabernaklu haj ta' Ġesu Ewkaristiku u għalhekk fuq l-eżempju tagħha ahna wkoll nitheggu u naghmlu kuragġ għax ahna wkoll fuq l-eżempju tagħha, bl-interċessjoni tagħha nkunu nistgħu ukoll illi din il-presenza ta' Ġesu rejali fina inhossuha b'mod illi verament tagħtina dejjem ispirazzjonijiet fil-hajja tagħna halli naghmlu dak li hu tajjeb u dak li huwa skond il-qalb ta' binha is-Sinjura tagħna Ġesu Kristu.

J'alla dawn il-mument li għaddejna flimkien hawnhekk fil-preżenza ta' Ġesu ta' l-Ewkaristija ihalluna wkoll ferhanin fl-ispirtu u dan il-ferħ noħduh magħna fil-familja tagħna, fid-djar tagħna, ma hbiebna, ma shabna fuq ix-xogħol, dawk li qegħdin ibatu f'xi mod jew iehor fil-ġisem, fir-ruħ jew inkella fil-menti tagħhom halli nkunu wkoll ahna mhux biss maqgħudin ma' Alla, imma dik l-għaqda tagħna ma' Alla nkunu nistgħu ukoll nuruha fil-ferħ li ahna ngħibu lil tant hutna li għandhom bżonna f'xi mod jew iehor, li jiġu mfarrġa bil-preżenza tagħna. Ikun imfahħar Ġesu Kristu."

Qabel il-barka sagramentali, Mons. Isqof Micallef bierek l-istatwa ta' Ġesu jbati li tpoġġiet fejn is-salib li hemm fil-Girgenti. Din l-istatwa nhadmet mill-iskultur Andrew Bugeja u thallset minn Lord u Lady of Kenfig minn Wales. Skond Ġuża Mifsud, din l-istatwa kien talab li ssir Ġesu stess sabiex tinxtred id-devozzjoni lejn it-tbatija tiegħu.

TALBA

Naghlaq dan l-artiklu b'talba li kienet holqot Ġuża Mifsud stess fis-snin disghin:

Mulej Ġesu, aghmel li d-dinja tapprezza t-tbatijiet li batejt għalina matul il-passjoni u l-mahfra li minn fuq is-salib tabt lill-Missier għaliha, għal dawk li sallbuk u għad-dinja kollha.

Twajjeb Mulej Ġesu, niringrazzjawk għal dik l-ikla qaddisa li għamilt ma' l-appostli meta hallejtilna lilek innifsek fl-Ewkaristija.

Għinna, Mulej Ġesu, biex inkabbru d-devozzjoni tagħna lejn it-tbatija tiegħek u lejki fl-Ewkaristija, halli npattu għad-disprezzi li qed tirċievi għax kull min ma jemminx fik mhux japprezza dak li għamilt għall-fidwa tagħna.

Sylvana Spiteri LL.D

L-ANNIVERSARJU MILL-MEWT TA' ĠUŻA MIFSUD

Nhar l-Erbgħa 28 ta' Ottubru 2009 jahbat it-tlettax-il anniversarju mill-mewt ta' Ġuża Mifsud. Ser tiġi celebrata quddiesa għar-ruhha fil-Knisja Arċipretali tas-Siġġiewi dakinhar fis-6.30p.m. Nappella sabiex nattendu bi hġarna. Ma noqghodux nġhidu ma mmorru xejn is-Siġġiewi iżda nisimghu quddiesa għar-ruhha fil-belt jew raħal tagħna. Ġuża qatt ma talbet xejn għaliha nnfisha iżda żgur li għall-wirt kbir li hallitielna jisthoqqilha li nagħtuha din is-siegha darba f'sena. Nappella lil daww kollha li qalghu grazzji, daww li kienu jafuha u d-devoti tal-Madonna sabiex nattendu u flimkien niringrazzjaw lil Alla u l-Madonna li għogobhom jinqded b'Ġuża sabiex iwasslu l-messaġġ tagħhom.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek. Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlob sabiex bl-interċessjoni tagħha u ta' Ommi Marija Santissima, taqlaghli din il-grazzja li tant nixtieq. Amen. Glorja lill-Missier...

GRAZZJI MAQLUGĦA

Il-familja Cacciottolo minn Birkirkira kitbu illi fis-16 ta' Frar 1999 qabad nar fil-kamra tas-sodda minhabba l-electric blanket. Il-mirja nkisru, il-hġieg tal-gallerija u ta' l-inkwadru tat-tieg infaqa' u l-ghamara spicċat. Kollox inqered hlief l-inkwadru tal-Madonna tal-Girgenti. Huma jiringrazzjaw lill-Madonna li ma waqax is-saqaf u b'mod speċjali li t-tifla ta' tlettax-il sena ma għalha xejn!

N.N. mis-Siġġiewi tgħid li meta Ġuża tellgħet l-istatwa tal-Madonna fil-Girgenti, hija semgħetha tgħid li tnax-il persuna kienu ser jaqalghu il-grazzja li jkollhom tarbija. Hi diġa kellha tifel ta' sbatax-il sena pero kien

ilha għaxar snin terġa ttipprova li jkollha t-tfal. Tkompli tgħid li filfatt harġet tqila u meta kienet l-isptar biex twelled it-tifel kien hemm mara mir-Rabat li wkoll kienet qegħda l-Girgenti disa' xhur qabel u semgħet lil Ġuża tgħid dak il-kliem. Issa t-tifel għandu tnejn u għoxrin sena u ta' dan tiringrazzja lill-Madonna u lil Ġuża Mifsud li ta' sikwit tmur iżżur il-qabar tagħha.

G. Bugeja miż-Żurrieq tiringrazzja lil Alla għall-grazzja li qalghet bl-interċessjoni tal-Madonna tal-Girgenti u ta' San Ġużepp.

C. G. minn Hal Lija kitbet hekk: Nixtieq niringrazzja lil Alla għall-grazzji li qajt bl-interċessjoni tal-Madonna tal-Girgenti. Xi sentejn u nofs ilu jien kont tlabt lill-Madonna tal-Girgenti għar-raġel ta' oħti li kellu cancer fl-imsaren u għamel żmien kien hażin. Tlabt bil-qalb anka lill-Qalb ta' Ġesù u qaddisin oħra u niringrazzja lil Alla li illum jinsab tajjeb. Meta jagħmel ic-check ups jgħidulu li jinsab tajjeb hafna.

Kont tlabt ukoll għat-tifel tiegħi u l-mara tiegħu li kien ilhom sitt snin bla tfal. Tlabt bil-qalb lill-Madonna. Ma għandix kliem kif se naqbad niringrazzja għax dan l-aħhar kellhom tarbija qawwija u shiha. Nitlob lill-Madonna biex iżzomm il-mant tagħha fuqhom ilkoll.

Tony Attard minn Birkirkara jgħid li kien jaf persuna li kellu bidu ta' cancer fil-pulmun. Dan darba beda jibki quddiemu. Wegħedu li johodlu l-ilma tal-Madonna tal-Girgenti u meta kien il-Girgenti talab hafna għalih. Tony jgħid li għall-grazzja t'Alla dan fieq mill-marda qalila li kellu. Tony jirakkonta wkoll li meta mar il-baħar huwa żelaq f'post perakoluż hafna għax kien hemm blat kbir. Meta żelaq ġie fuq blata u jgħid li kieku waqa' mal-ġenb kellu ċans kbir li jmut. Huwa u jaqa' talab lill-Madonna u għalkemm kellu hafna demm u daqqiet iżda ma għarrab xejn serju. Jgħid ukoll li meta kien il-Polyclinic ġie f'kuntatt kważi dirett ma' tfajjel marid bil-virus H1N1. Tela l-Girgenti f'nofs ta' lejl u talab lill-Madonna kemm għalih kif ukoll għal kull min kien fil-Polyclinic u għall-grazzja t'Alla ma għalu xejn.

C. Grech minn Haż-Żabbar tiringrazzja lil Alla għall-grazzja li qalghet bl-interċessjoni tal-Madonna tal-Konsagrazzjoni.

AVVIŻI

1. Il-laqgħat li jmiss se jsiru kif ġej:
Il-Hadd 4 u 18 ta' Ottubru 2009 fil-5.00p.m.
Il-Hadd 1 u 15 ta' Novembru 2009 fit-3.30p.m.
Il-Hadd 6 u 20 ta' Dicembru 2009 fit-3.00pm
Il-Hadd 3 u 17 ta' Jannar 2010 fit-3.00p.m.
2. Daww li qalghu xi grazzja huma mheġġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. Grazzji mingħajr isem shih, indirizz u numru tat-telefown ma jiġux ikkunsidrati. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqa tagħkom.
3. Inheġġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
4. Min hu nteressat li jkun jaf aktar dwar il-grazzji tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. Għandna wkoll id-DVD "Ix-Xejn Ahjar Minni" dwar il-hajja ta' Ġuża u l-messaġġ tal-Girgenti u DVD iehor li jinkludi r-rużarji b'lehen Ġuża Mifsud. Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wieħed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, keychains, DVDs u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org



L-istatwa ta' Ġesù jbati flimkien mas-salib li hemm il-Girgenti

Għal darba oħra fil-Girgenti, kellna x-xorti hekk sabiħa li fis-7 ta' Ġunju 2009 nqimu u naduraw lil Ġesù Ostja, Ġesù Haj, Ġesù li huwa Alla, it-tieni Persuna tas-Santissima Trinita u li fl-istess hin huwa wkoll huwna l-kbir.

X'ferħ meta flimkien kantajna l-Panis Angelicum u kant iehor ta' adorazzjoni. Irreċitajna r-rużarju u l-litanija ta' riparazzjoni lil Ġesù Sagramentat. Għidna diversi talb b'tifhir lil Ġesù Ostja u anka nqrat silta minn messaġġ ta' Ġuża Mifsud.